

ਇਟਲੀ ਦੇ ਗੁਰਦੁਆਰਾ ਸਿੰਘ ਸਭਾ, ਪਿਚੈਂਸਾ ਵਿਖੇ ਸਾਕਾ ਨੀਲਾ ਤਾਰਾ ਦੀ 26ਵੀਂ ਵਰੇਗੰਢ ਮਨਾਈ



ਇਟਲੀ ਦੇ ਗੁਰਦੁਆਰਾ ਸਿੰਘ ਸਭਾ, ਪਿਚੈਂਸਾ ਵਿਖੇ ਸਾਕਾ ਨੀਲਾ ਤਾਰਾ ਦੀ ਮਨਾਈ 26ਵੀਂ ਵਰੇਗੰਢ ਦੌਰਾਨ ਸੰਬੰਧਨ ਕਰਦੇ ਬੁਲਾਰੇ ਅਤੇ ਜਥੇ

ਬਰੇਸ਼ੀਆ-(ਬਲਦੇਵ ਸਿੰਘ ਬੁਰੇਜੱਟਾ)-ਜੂਨ 1984 ਦੇ ਸ੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਵਿਖੇ ਵਾਪਰੇ ਸਾਕਾ ਨੀਲਾ ਤਾਰਾ ਦੌਰਾਨ ਸ਼ਹੀਦ ਹੋਏ ਚਮਦਮੀ ਟਕਸਾਲ ਦੇ ਮੁਖੀ ਸੰਤ ਬਾਬਾ ਜਰਨੈਲ ਸਿੰਘ ਜੀ ਖਾਲਸਾ ਭਿੰਡਰਾਂ ਵਾਲੇ, ਭਾਈ ਅਮਰੀਕ ਸਿੰਘ ਜੀ, ਜਨਰਲ ਸੁਬੇਗ ਸਿੰਘ ਅਤੇ ਬਾਬਾ ਠਾਹਰ ਸਿੰਘ ਸਮੇਤ ਸਮੂਹ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਦੇਣ ਹਿੱਤ, ਇਸ ਘੱਲੂਘਾਰੇ ਦੀ 26ਵੀਂ ਵਰੇਗੰਢ ਗੁਰ-ਦੁਆਰਾ ਸਿੰਘ ਸਭਾ, ਪਿਚੈਂਸਾ ਵਲੋਂ ਇਟਲੀ ਦੀਆਂ ਸਮੂਹ ਸਿੱਖ ਸੰਗਤਾਂ ਅਤੇ ਸਮੂਹ ਗੁਰਦੁਆਰਾ ਪ੍ਰਬੰਧਕ ਕਮੇਟੀਆਂ ਵਲੋਂ ਮਿਲ ਕੇ ਫੀਓਰੈਂਜੋਲਾ ਦੀ ਆਰਦਾ (ਪਿਚੈਂਸਾ) ਵਿਖੇ ਮਨਾਇਆ ਗਿਆ।

ਸ੍ਰੀ ਦੁਰਗਾ ਮਹਾਂਵੀਰ ਦਲ, ਬਰੇਸ਼ੀਆ ਵੱਲੋਂ ਅਜ਼ਾਨੈਲੋ ਵਿਖੇ ਵਿਸ਼ਾਲ ਜਾਗਰਣ

ਕਰੇਮੋਨਾ-(ਬਲਦੇਵ ਸਿੰਘ ਬੁਰੇਜੱਟਾ)-ਪਿਛਲੇ ਦਿਨੀਂ ਬਰੇਸ਼ੀਆ ਦੇ ਸ਼ਹਿਰ ਅਜ਼ਾਨੈਲੋ ਵਿਖੇ ਸ੍ਰੀ ਦੁਰਗਾ ਮਹਾਂਵੀਰ ਦਲ, ਬਰੇਸ਼ੀਆ ਵੱਲੋਂ ਵਿਸ਼ਾਲ ਜਾਗਰਣ ਕਰਵਾਇਆ ਗਿਆ। ਇਸ ਜਾਗਰਣ ਵਿੱਚ ਸੰਗਤਾਂ ਇਟਲੀ ਦੇ



ਬਰੇਸ਼ੀਆ ਵਿਖੇ ਕਰਵਾਏ ਜਾਗਰਣ ਦੀਆਂ ਪ੍ਰਮੁੱਖ ਝਲਕੀਆਂ

ਵੱਖ ਵੱਖ ਸ਼ਹਿਰਾਂ ਤੋਂ ਹੁੰਮ-ਹੁੰਮਾ ਕੇ ਪਹੁੰਚੀਆਂ। ਇਟਲੀ ਦੇ ਪੰਜਾਬੀ ਗਾਇਕਾਂ ਨੇ ਮਾਤਾ ਦੀਆਂ ਭੋਟਾਂ ਦਾ ਗੁਣਗਾਨ ਕਰ ਕੇ ਸੰਗਤਾਂ ਨੂੰ ਨਿਹਾਲ ਕੀਤਾ। ਪੰਡਿਤ ਸੰਜੇ ਕੁਮਾਰ ਨੇ ਆਰਤੀ ਤੇ ਸ੍ਰੀ ਗਣੇਸ਼ ਬੰਦਨਾ ਗਾ ਕੇ ਸ਼ੁਰੂਆਤ ਕੀਤੀ। ਉਪਰੰਤ ਇਟਲੀ ਦੇ ਪ੍ਰਸਿੱਧ ਗਾਇਕ ਪੰਮਾ ਲਸਾਡੀਆ ਨੇ ਅਸੀਂ ਧੰਨ ਹੋਗਏ ਨੀ ਮਾਂ ਦਰਸਨ ਤੇਰੇ ਕਰਕੇ ਅਤੇ ਚਿੱਠੀ ਨਾਲ ਹਾਜ਼ਰੀ ਲਗਵਾਈ। ਮੀਕਾ ਸਾਲਾਪੁਰੀ ਦੀ ਸੁਰੀਲੀ ਗਾਇਕੀ ਨਾਲ ਜਾਗਰਣ ਵਿੱਚ ਇਕ ਰੁਹਾਨੀ ਮਹੌਲ ਦਾ ਆਗਮਨ ਹੋਇਆ ਜਾਪਦਾ ਸੀ।

ਇਟਲੀ ਵਿੱਚ ਜਨਮ ਲੈਣ ਵਾਲਾ ਹਰ ਇਕ ਇਟਾਲੀਅਨ ਹੈ-ਰੋਸੀ

ਰੋਮ-(ਕੈਂਬ)-ਤੋਸਕਾਨਾ ਖੇਤਰ ਦੇ ਪ੍ਰਧਾਨ ਐਨਰਿਕੋ ਰੋਸੀ ਨੇ ਇਟਲੀ ਵਿੱਚ ਜਨਮੇ ਬੱਚਿਆਂ ਨੂੰ ਨਾਗਰਿਕਤਾ ਪ੍ਰਾਪਤ ਕਰਵਾਉਣ ਦੇ ਮੁੱਦੇ ਨੂੰ ਉਸ ਵਕਤ ਬਲ ਦਿੱਤਾ ਜਦੋਂ ਸਰਕਾਰ ਇਕ ਵਾਰ ਫਿਰ ਇਸ ਮੁੱਦੇ ਨੂੰ ਦਬਾਉਣ ਦੀ ਕੋਸ਼ਿਸ਼ ਵਿੱਚ ਹੈ। ਉਨ੍ਹਾਂ ਕਿਹਾ ਕਿ ਇਟਲੀ ਵਿੱਚ ਜਨਮੇ ਬੱਚੇ ਇਟਾਲੀਅਨ ਹਨ ਅਤੇ ਰਹਿਣਗੇ। ਉਨ੍ਹਾਂ ਇਸ ਮੁੱਦੇ 'ਤੇ ਬੋਲਦਿਆਂ ਕਿਹਾ ਕਿ ਜਿਹੜਾ ਇਟਲੀ ਦੀ ਧਰਤੀ 'ਤੇ ਜਨਮ ਲੈਂਦਾ ਹੈ ਉਸ ਨੂੰ ਇਟਾਲੀਅਨ ਅਖਵਾਉਣ ਦਾ ਮਾਨਵੀ ਅਧਿਕਾਰ ਹੈ। ਕਾਨੂੰਨੀ ਤੌਰ 'ਤੇ ਇਟਲੀ ਵਿੱਚ ਜਨਮੇ ਵਿਦੇਸ਼ੀਆਂ ਦੇ ਬੱਚਿਆਂ ਨੂੰ ਇਟਾਲੀਅਨ

ਨਾਗਰਿਕਤਾ ਪ੍ਰਦਾਨ ਕਰਵਾਈ ਜਾਵੇ, ਜਿਸ ਨਾਲ ਨਾਗਰਿਕਤਾ ਸਬੰਧੀ ਵਿਦੇਸ਼ੀਆਂ ਦੀਆਂ ਬਹੁਤ ਸਾਰੀਆਂ ਸਮੱਸਿਆਵਾਂ ਖਤਮ ਹੋ ਸਕਦੀਆਂ ਹਨ। ਤੋਸਕਾਨਾ ਵਿੱਚ ਪ੍ਰਤੀ ਸਾਲ 33,000 ਬੱਚੇ ਜਨਮ ਲੈਂਦੇ ਹਨ, ਜਿਨ੍ਹਾਂ ਵਿੱਚੋਂ 8000 ਵਿਦੇਸ਼ੀ ਮਾਪਿਆਂ ਦੇ ਬੱਚੇ ਹੁੰਦੇ ਹਨ। ਰੋਸੀ ਨੇ ਕਿਹਾ ਕਿ ਸਾਨੂੰ ਇਹ ਨਹੀਂ ਭੁੱਲਣਾ ਚਾਹੀਦਾ ਕਿ ਤੋਸਕਾਨਾ ਦੇ ਵਿਦੇਸ਼ੀ 915 ਮਿਲੀਅਨ ਯੂਰੋ ਟੈਕਸ ਭਰਦੇ ਹਨ, ਜਿਸ ਵਿੱਚੋਂ ਸਿਰਫ 315 ਮਿਲੀਅਨ ਯੂਰੋ ਉਨ੍ਹਾਂ 'ਤੇ ਸੇਵਾਵਾਂ ਤਹਿਤ ਖਰਚ ਹੁੰਦਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਸ ਨੀਤੀ ਨੂੰ ਮਨਜ਼ੂਰ ਕਰਵਾਉਣ ਲਈ ਉਹ ਸਰਕਾਰ ਨੂੰ ਸਮਰਥਨ ਦੇਣਗੇ।

ਬ੍ਰਿਟਿਸ਼ ਚੋਣ ਪ੍ਰਣਾਲੀ 'ਚ ਵੱਡਾ ਫੇਰਬਦਲ ਹੋਣ ਦਾ ਪ੍ਰਸਤਾਵ

ਲੰਡਨ-ਬ੍ਰਿਟੇਨ ਦੀ ਗੱਠਜੋੜ ਸਰਕਾਰ ਨੇ ਦੇਸ ਦੀ ਚੋਣ ਪ੍ਰਣਾਲੀ ਵਿੱਚ ਵੱਡੇ ਬਦਲਾਅ ਦੀ ਯੋਜਨਾ ਦਾ ਐਲਾਨ ਕੀਤਾ। ਇਸ ਪ੍ਰਸਤਾਵ 'ਤੇ 5 ਮਈ 2011 ਨੂੰ ਲੋਕਾਂ ਦੇ ਵਿਚਕਾਰ ਰਾਇ ਸੁਣਾਈ ਕਰਵਾਈ ਜਾਵੇਗੀ। ਬਦਲਾਅ ਦੇ ਤਹਿਤ ਹਾਊਸ ਆਫ ਕਾਮਨਜ਼ ਦੀਆਂ ਸੀਟਾਂ ਦੀ ਸੰਖਿਆ 650 ਤੋਂ 600 ਕਰਨ ਦਾ ਪ੍ਰਸਤਾਵ ਹੈ। ਇਸ ਤੋਂ ਇਲਾਵਾ ਸੰਸਦੀ ਖੇਤਰਾਂ ਦਾ ਆਕਾਰ ਇੱਕ ਬਰਾਬਰ ਕਰਨ ਦੇ ਲਈ ਉਨ੍ਹਾਂ ਦਾ ਦੁਬਾਰਾ ਵਿਸ਼ਲੇਸ਼ਣ ਕਰਨਾ ਅਤੇ ਸਰਕਾਰ ਦਾ ਕਾਰਜਕਾਲ ਪੰਜ ਸਾਲ ਤੱਕ ਤਹਿ ਕਰਨਾ ਵੀ ਸ਼ਾਮਲ ਹੈ। ਪ੍ਰਧਾਨ ਮੰਤਰੀ ਦਾ ਇਹ ਫੈਸਲਾ ਲੈਣ ਦਾ ਅਧਿਕਾਰ ਵੀ ਖ਼ਤਮ ਹੋ ਜਾਵੇਗਾ ਕਿ ਕਦੋਂ ਆਮ ਚੋਣ ਕਰਵਾਈ ਜਾਵੇ। ਹਾਊਸ ਆਫ ਕਾਮਨਜ਼ ਵਿੱਚ ਫੇਰਬਦਲ ਦੀ ਯੋਜਨਾ ਦਾ ਐਲਾਨ ਕਰਦਿਆਂ ਉਪ ਪ੍ਰਧਾਨ ਮੰਤਰੀ ਨਿਕ ਕਲੋਗ ਨੇ ਇਸ ਨੂੰ ਸੁਧਾਰ ਦਾ ਇੱਕ ਮਹੱਤਵਪੂਰਨ ਪੈਕੇਜ ਦੱਸਿਆ। ਉਨ੍ਹਾਂ ਨੇ ਦਾਅਵਾ ਕੀਤਾ ਹੈ ਕਿ ਬਦਲਾਅ ਨਾਲ ਵਿਧਾਇਕ ਜ਼ਿਆਦਾ ਤਾਕਤਵਰ ਹੋ ਜਾਣਗੇ ਤੇ ਹਾਊਸ ਆਫ ਕਾਮਨਜ਼ ਵਿੱਚ ਲੋਕਾਂ ਨੂੰ ਜ਼ਿਆਦਾ ਪ੍ਰਤੀਨਿੱਧਤਾ ਮਿਲੇਗੀ। ਉਨ੍ਹਾਂ ਨੇ ਕਿਹਾ ਕਿ ਫਿਲਹਾਲ ਸੰਸਦੀ ਖੇਤਰਾਂ ਦਾ ਅਲੱਗ-ਅਲੱਗ ਆਕਾਰ ਹੋਣ ਨਾਲ ਲੋਕਾਂ ਨੂੰ ਇੱਕੋ ਜਿਹੀ ਪ੍ਰਤੀਨਿੱਧਤਾ ਨਹੀਂ ਮਿਲਦੀ।



ਇਟਲੀ ਵਿਖੇ ਹੋਈ ਔਰਤਾਂ ਦੀ ਕਬੱਡੀ ਚੈਂਪੀਅਨਸ਼ਿਪ ਵਿੱਚ ਜਪਾਨ ਦੀ ਟੀਮ ਜੇਤੂ, ਇੰਗਲੈਂਡ ਸੈਕਿੰਡ

ਮਰਦਾਂ ਦੇ ਵਰਗ ਵਿੱਚ ਸਪੇਨ ਨੂੰ ਹਰਾ ਕੇ ਇਟਲੀ ਦੀ ਟੀਮ ਨੇ ਬਾਜੀ ਮਾਰੀ



ਇਟਲੀ ਵਿਖੇ ਹੋਈ ਪਹਿਲੀ ਵੌਮੈਨ ਕਬੱਡੀ ਚੈਂਪੀਅਨਸ਼ਿਪ ਦੀਆਂ ਜੇਤੂ ਜਪਾਨ ਅਤੇ ਇੰਗਲੈਂਡ ਦੀਆਂ ਟੀਮਾਂ ਮਹਿਮਾਨਾਂ ਅਤੇ ਪ੍ਰਬੰਧਕਾਂ ਨਾਲ

ਬਰੇਸ਼ੀਆ-(ਬਲਦੇਵ ਸਿੰਘ ਬੁਰੇਜੱਟਾ)-ਯੂਰਪੀਅਨ ਕਬੱਡੀ ਫੈਡਰੇਸ਼ਨ ਅਤੇ ਅੰਮਚਿਉਰ ਕਬੱਡੀ ਫੈਡਰੇਸ਼ਨ, ਇਟਲੀ ਵਲੋਂ ਪਹਿਲੀ ਵੌਮੈਨ ਕਬੱਡੀ ਚੈਂਪੀਅਨਸ਼ਿਪ ਇਟਲੀ ਦੇ ਸ਼ਹਿਰ ਲਿਲੀਆਨੋ ਸਾਬੀਆ ਦੀ ਉਚੇ (ਉਦੀਨੋ) ਦੇ ਉਲੰਪਿਕ ਸਟੇਡੀਅਮ ਵਿੱਚ ਕਰਵਾਈ ਗਈ। ਯੂਰਪੀਅਨ ਕਬੱਡੀ ਫੈਡਰੇਸ਼ਨ ਦੇ ਪ੍ਰਧਾਨ ਅਨਿਲ ਕੁਮਾਰ ਸ਼ਰਮਾ ਅਤੇ ਅੰਮਚਿਉਰ ਕਬੱਡੀ ਫੈਡਰੇਸ਼ਨ, ਇਟਲੀ ਦੇ ਪ੍ਰਧਾਨ ਪਰਵਿੰਦਰ ਸ਼ਰਮਾ ਦੀ ਦੇਖ-ਰੇਖ ਹੇਠ ਕਰਵਾਈ ਇਸ ਕਬੱਡੀ ਚੈਂਪੀਅਨਸ਼ਿਪ ਵਿੱਚ ਕਰਵਾਏ ਕੁੜੀਆਂ ਦੇ ਮੁਕਾਬਲਿਆਂ ਵਿੱਚੋਂ ਜਪਾਨ ਦੀ ਟੀਮ ਜੇਤੂ ਰਹੀ, ਜਦ ਕਿ ਇੰਗਲੈਂਡ ਦੀ ਟੀਮ ਸੈਕਿੰਡ ਰਹੀ।

ਵੰਡ ਇਟਲੀ ਦੀ ਖੇਡ ਸੰਸਥਾ ਕੋਨੀ ਦੇ ਪ੍ਰਧਾਨ ਜੁਲੀਆਨੋ ਕਲੀਨੋਰੋ, ਅੰਤਰਰਾਸ਼ਟਰੀ ਕਬੱਡੀ ਫੈਡਰੇਸ਼ਨ ਦੇ ਪ੍ਰਧਾਨ ਜਨਾਰਧਨ ਸਿੰਘ ਗਹਿਲੋਤ, ਆਲ ਇੰਡੀਆ ਕਬੱਡੀ ਫੈਡਰੇਸ਼ਨ ਦੇ ਜਨਰਲ ਸਕੱਤਰ ਸ੍ਰੀ ਦੇਵ ਚਤੁਰਵੇਦੀ, ਆਧਾਰ ਪ੍ਰਦੇਸ਼ ਕਬੱਡੀ ਫੈਡਰੇਸ਼ਨ ਦੇ ਪ੍ਰਧਾਨ ਮਿ: ਕੇ ਕੇ ਘਈ, ਦਿੱਲੀ ਕਬੱਡੀ ਫੈਡਰੇਸ਼ਨ ਦੇ ਪ੍ਰਧਾਨ ਸ: ਸੁਰਿੰਦਰ ਸਿੰਘ, ਯੂ ਪੀ ਦੇ ਬਿਜਨਸਮੈਨ ਕੇ ਕੇ ਜੈਨ ਨੇ ਸਾਝੇ ਤੌਰ ਤੇ ਕੀਤੀ। ਇਟਲੀ ਵਿੱਚ ਹੋਈ ਇਸ ਪਹਿਲੀ ਕਬੱਡੀ ਚੈਂਪੀਅਨਸ਼ਿਪ ਨੂੰ ਇੰਗਲੈਂਡ ਤੋਂ ਸ: ਕੁਲਵੰਤ ਸਿੰਘ ਹੋਅਰ, ਸਪਾਥ ਵੀਲਜ਼, ਬੈਰਗਾਮੇ ਦੇ ਐਮ ਡੀ ਸ: ਪਰਮਪਾਲ ਸਿੰਘ ਜਟਾਨਾ, ਅਪਨਾ ਫੂਡਜ਼ ਅਤੇ ਰੈਸਟੋਰੈਂਟ ਬਰੇਸ਼ੀਆ ਦੇ ਸ: ਸੁਖਦੇਵਪਾਲ ਸਿੰਘ, ਜਸਵੀਰ ਸਿੰਘ ਬਨਵੰਤ, ਇਟਲੀ ਕਬੱਡੀ ਫੈਡਰੇਸ਼ਨ (ਫਿਲੋ), ਰਿਸ਼ੀਪਾਲ, ਪਲਵਿੰਦਰ ਸਿੰਘ ਸੋਹਲ ਅਤੇ ਗੁਰਿੰਦਰ ਸਿੰਘ ਚੌੜੀਆਂ ਨੇ ਵਿਸ਼ੇਸ਼ ਸਹਿਯੋਗ ਦਿੱਤਾ।

ਮਰਦਾਂ ਦੀ ਨੌਸ਼ਨਲ ਸਟਾਈਲ ਕਬੱਡੀ ਵਿੱਚ ਫਾਈਨਲ ਸਪੇਨ ਅਤੇ ਇਟਲੀ ਦੀਆਂ ਟੀਮਾਂ ਵਿਚਕਾਰ ਬਹੁਤ ਹੀ ਫਸਵਾਂ ਮੁਕਾਬਲਾ ਹੋਇਆ। ਆਖਰੀ ਸਮੇਂ ਤੱਕ ਦੋਵੇਂ ਟੀਮਾਂ 18 ਅੰਕ ਲੈ ਕੇ ਬਰਾਬਰ ਰਹੀਆਂ, ਉਪਰੰਤ ਅੰਤਰਰਾਸ਼ਟਰੀ ਕਬੱਡੀ ਫੈਡਰੇਸ਼ਨ ਦੇ ਪ੍ਰਧਾਨ ਸ੍ਰੀ ਜਨਾਰਦਨ ਗਹਿਲੋਤ, ਮੀਤ ਪ੍ਰਧਾਨ ਸ੍ਰੀ ਅਸ਼ੋਕ ਦਾਸ, ਟੈਕਨੀਕਲ ਸਕੱਤਰ ਸ: ਕਰਨੈਲ ਸਿੰਘ ਖਹਿਰਾ ਤੇ ਆਧਾਰਿਤ ਕਮੇਟੀ ਵਲੋਂ ਦੋਹਾਂ ਟੀਮਾਂ ਨੂੰ ਪੰਜ-ਪੰਜ ਰੇਡਾਂ ਦਿੱਤੀਆਂ ਗਈਆਂ, ਜਿਸ ਵਿੱਚ ਇਟਲੀ ਦੀ ਟੀਮ ਬਾਜੀ ਮਾਰ ਗਈ। ਪੰਜਾਬ ਸਟਾਈਲ ਕਬੱਡੀ ਦਾ ਸ਼ੋਅ ਮੈਚ ਆਸਟਰੀਆ ਅਤੇ ਸਪੇਨ ਦੀਆਂ ਟੀਮਾਂ ਵਿਚਕਾਰ ਹੋਇਆ, ਜਿਸ ਵਿੱਚ ਸਪੇਨ ਨੇ ਆਸਟਰੀਆ ਨੂੰ 15 ਦੇ ਮੁਕਾਬਲੇ 30 ਅੰਕਾਂ ਨਾਲ ਹਰਾਇਆ। ਜੇਤੂ ਟੀਮਾਂ ਨੂੰ ਇਨਾਮਾਂ ਦੀ

ਇਸ ਅਵਸਰ ਤੇ ਗਾਜ਼ਰ ਪ੍ਰਮੁੱਖ ਸਖਸ਼ੀਅਤਾਂ ਵਿੱਚ ਇਟਲੀ ਕਬੱਡੀ ਫੈਡਰੇਸ਼ਨ (ਫਿਲੋ) ਦੇ ਚੇਅਰਮੈਨ ਸ: ਨਰਿੰਦਰਪਾਲ ਸਿੰਘ ਬਿੱਟੂ, ਜਨਰਲ ਸਕੱਤਰ ਸ: ਗੁਰਪ੍ਰੀਤ ਸਿੰਘ ਚੌਧਵਾ, ਪੰਜਾਬ ਯੂਥ ਕਲੱਬਜ਼ ਆਰਗੇਨਾਈਜ਼ੇਸ਼ਨ, ਇਟਲੀ ਦੇ ਮੁੱਖ ਸਕੱਤਰ ਸ: ਜਤਿੰਦਰ ਸਿੰਘ ਬੁਗਲੀ, ਸ: ਬਲਦੇਵ ਸਿੰਘ ਬਾਜਵਾ (ਆਸਟਰੀਆ), ਮਨਜੀਤ ਸਿੰਘ ਵੇਆਨਾ, ਹਰਮੇਸ਼ ਕੂਨਰ, ਚਲਕੀਲਾ ਆਸਟਰੀਆ, ਗੁਰਿੰਦਰ ਚੌੜੀਆਂ ਦੇ ਨਾਮ ਵਰਨਣਯੋਗ ਹਨ।

ਸ਼ਿਕਵੇਂ ਕੈਸਿਟ ਲੈਕੇ ਜਲਦ ਹੀ ਪੰਜਾਬੀ ਸਰੋਤਿਆਂ ਦੇ ਸਨਮੁੱਖ ਹੋਵੇਗਾ:-ਮਾਣਮੱਤਾ ਗਾਇਕ ਮਨਜੀਤ ਰੂਪੋਵਾਲੀਆ



ਪ੍ਰਸਿੱਧ ਲੋਕ ਗਾਇਕ ਮਨਜੀਤ ਰੂਪੋਵਾਲੀਆ ਨੂੰ ਯੂਰਪ ਫੇਰੀ ਦੌਰਾਨ ਇਟਲੀ ਦੇ ਸ਼ਹਿਰ ਸਬਾਉਦੀਆ ਵਿਖੇ ਸਨਮਾਨਿਤ ਕਰਦੇ ਸ੍ਰੀ ਰੋਮੀ ਟਾਹਲੀ, ਸ: ਹਰਪ੍ਰੀਤ ਗਾਖਲ, ਸ੍ਰੀ ਪਰਮਜੀਤ ਰਾਏ, ਸ੍ਰੀ ਅਸਵਿੰਦਰ ਕੁਮਾਰ, ਸ੍ਰੀ ਤੀਰਥ ਚੁੰਬਰ ਤੇ ਹੋਰ ਪਤਵੰਤੇ - ਫੋਟੋ-ਕੈਥ

ਰੋਮ ਇਟਲੀ-(ਕੈਂਬ)-“ਕੱਚਿਆਂ ਘਰਾਂ ਵਿੱਚ ਵੱਸਣਾ ਪਹਿਲਾਂ ਜੇ ਤੂੰ ਸਾਡੇ ਨਾਲ ਪਿਆਰ” ਵਾਗੇ ਸੱਭਿਆਚਾਰਕ ਸਦਾ ਬਹਾਰ ਗੀਤਾਂ ਨਾਲ ਪੰਜਾਬੀ ਗਾਇਕੀ ਖੇਤਰ ਵਿੱਚ ਨਾਮਣਾ ਖੱਟਣ ਵਾਲਾ ਮਾਣਮੱਤਾ ਗਾਇਕ ਮਨਜੀਤ ਰੂਪੋਵਾਲੀਆ ਅੱਜ-ਕਲ੍ਹ ਆਪਣੀ ਵਿਸ਼ੇਸ਼ ਯੂਰਪ ਫੇਰੀ ਤੇ ਹੈ। ਪੰਜਾਬੀ ਸੱਭਿਆਚਾਰ ਨੂੰ ਸਮਰਪਿਤ ਇਟਲੀ ਦੀ ਨਾਮੀ ਸੰਸਥਾ “ਰਾਏ ਇੰਟਰਟੇਨਰਜ਼ ਇਟਲੀ” ਦੇ ਐਮ.ਡੀ ਸ੍ਰੀ ਪਰਮਜੀਤ ਰਾਏ ਦੇ ਗ੍ਰਹਿ ਵਿਖੇ ਪੱਤਰਕਾਰਾਂ ਨਾਲ ਆਪਣੀਆਂ ਦਿਲੀ ਸਾਂਝਾਂ, ਸਾਂਝੀਆਂ ਕਰਦਿਆਂ ਲੋਕ ਗਾਇਕ ਮਨਜੀਤ ਰੂਪੋਵਾਲੀਆ ਨੇ ਕਿਹਾ ਕਿ ਉਸ ਦੀ ਇਟਲੀ ਵਿੱਚ ਇਹ ਪਹਿਲੀ ਫੇਰੀ ਹੈ। ਇਟਲੀ ਦੇ ਪੰਜਾਬੀ ਭਾਈਚਾਰੇ ਵੱਲੋਂ ਜੇ ਉਸ ਨੂੰ ਮਾਣ-ਸਨਮਾਨ ਮਿਲਿਆ ਉਸ ਨੂੰ ਉਹ ਕਦੋਂ ਵੀ ਨਹੀਂ ਭੁੱਲ ਸਕਦੇ।